

తళ్ళతళ్ళ మెరిసిపోవుచున్న ఎత్తయిన గంభీరమైనమంచుకొండలు వరుసలుడిరియున్నవి. కొండలనడుమ నుండి సూర్యరశ్మినలనే ప్రవహించుచున్న తేజోవంతమైన సున్నిగ్ధజలవాహినవచ్చి సగోపరమున గలియుచున్నది. ఆవిశాలసగోపరమున వివిధపర్ణముల వికసితపద్మములు—నలుపు, తెలుపు, ఎరుపు, పసుపు. తీరమున అనేక జాతులపూలచెట్లు, తీగెలు. వానినెనుక దట్టమైనకాఱడవి. మంచుకొండలపై సూర్యప్రకాశము దేదీప్యమానమై వెలుగొందుచున్నది. సగోపరము, కమలములు చల్లనిమబ్బునీడలోనున్నవి. లతానికుంజములపై జల్లువాన కురియుచున్నది. కాననమున కారుమబ్బులు, ఊటుములు, మెఱుపులు, ప్రబలమైనతుపాను, గాఢాంధకారము.

విమలాకాశమున నెలబాలునివలె సదమలసగోపరమున రాజహంస మనోహరముగా మధురమందముగా విరులవలపులో వియత్తరంగులపై దేలియాడుచున్నది. గగనసీమను ప్రకాశించుచున్న ఇంద్రధనువు జూచి ననుగాంచి రాజహంస చిఱునగవుతో నిట్టలన్నది. “ఓమానవుడా! చూచినావా, ఆ మెరిసిపోవుచున్న నక్షత్రాలు, వింతరంగులఇంద్రధనుస్సు, ఈవిశాలమైన అనంతమైన సుందరమైన ప్రకృతి: దీనిముందు నీవెంతటి వాడవు? ఈమాత్రముననే నీవు క్రిందుమీదు తెలియక ఎగసిపడిపోవుచున్నావే! నిమగ్నబుట్టకే విశాలసృష్టిలో ఇంకేమియులేదని నీవు విప్రవీగుచున్నావు. ఒక్కసారి కనులు తెరిచి నిన్ను నీవేచూచుకొనుము, ఎట్లుండువో!”

నేను ఆకసమువైపుచూచితిని. ఒకేసారి సూర్యదీప్తి, నక్షత్రములు, ఇంద్రధనుస్సు ప్రకాశించుచున్నవి. తర్వాత నన్ను నేనుగాంచితిని. అప్పుడు నేనొక రేణువురూపముదాల్చితిని. నవ్వుచు: “అవును రాజహంస! మానవుడు ఈ అనంతమైనసృష్టిలో కించనూత్రుడే.”

రాజహంస:—ఇది తెలిసికోలేక మానవజాతి మాయంతటివారులేదని విప్రవీగుచున్నది. అణువు కంటె అణుమాత్రమైనమానవుడు తనబుద్ధి, ప్రతిభచూచి సిగ్గుపడి నవ్వుకొనుటకుబదులు ఉన్నతుడై సంతోషపడుట, గర్వపడుటచూచి నాకు జాలికలుగునుమీ! స్త్రీనిచూచి, స్త్రీరూపముచూచి మీరుపొందే సంతోషము, పర్ణించేపర్ణనలుచూచితే నవ్వువచ్చును. సృష్టిఅంతట మగజాతియే సౌందర్యమైనదయ్యుంటే మీరు మానవులు గ్రుడ్డివారైపోయి స్త్రీకి మోకరించి పూజనేయుచున్నారెందులకు? ఈకమలములపంక చూడుము. నీస్త్రీని ఊహించుకొమ్ము. వీనిసౌందర్యము, మనోహరత్వము ముందు స్త్రీయెంతటిదో ఊహించుకొమ్ము. ఒక్కలేత ఆకుకున్న లావణ్యమైనాఉండదే నీస్త్రీకి? మఱొండుకు మానవుడు స్త్రీముందు కుంగిపోవుచున్నాడు? ఆమెచూపులో కరిగిపోవుచున్నాడు, ఆమెతాకితే పులకరించిపోవుచున్నాడు? వినము. నీస్త్రీ కల్పనామయి. వేరేమియుకాదు; కాబాలదు. ఆమె యేరూపముతో పుట్టినదో ఆరూపమును మఱచి మానవుడు క్రొత్తరూపమును సృష్టించుకొనుచున్నాడు. ఆరూపము కొన్నాళ్లకుభగ్నమైపోతే ఆతడు కూలిపోవుచున్నాడు. ఇదిమరిచిపోయి అంతలోనే నాయంతటివాడులేదని గర్వించుచున్నాడు. ప్రకృతిని జయించకలుగుచున్నానని వొట్లమరచుచున్నాడు. ఆయ్యో! వెరిమానవుడా! నీవేమి మహత్తరకార్యము చేయగలిగినావు?

నేను:—రాజహంసా! అట్లుచెప్పెదవేమి? మానవుడు నీటిని, గాలిని—పంచభూతములను జయించగలిగినాడు. మానవున కవి యిప్పుడు దాస్యముచేయుచున్నవి. అంతకంటె ఇంకేమికావలయును?

రాజహంస:—ఓయి వెరివాడా! ఇంతమాత్రమునకు సంతోషించుచున్నానా? నీసంకుచితమైన మనస్సు, హృదయముచూచితే నవ్వువచ్చుచున్నదినుమా! మానవుడు సృష్టిలోనికేవచ్చి యెన్నినాశ్చయనది?

కొన్ని వేలు, లక్షలు, కోట్లు సంవత్సరములైనవే. ఇంతకాలమునకు మీరు చేయకలిగినపనులు, చూడుము. కాకి, పిచ్చుక సృష్టి ప్రారంభమునుండియే చేయకలుగుచున్నవి. గాలిలో, నీటిపై, భూమిమీద ప్రయాణముచేయకలుగుచున్నానని నీకుగర్వము. పిచ్చుక ఆనాడే యివన్నీయు నేర్చుకొన్నదని మరిచిపోయితివి. ఏమేమో పంచ భూతములను జయించినానని గర్వపడుచున్నావేకాని నీకు ఆనందమేది? తృప్తియేది? క్రిమికీటకాదులుకలెన్న నాయెరుగని రోగములతో, బాధలతో నీవు బాధితుడవగుచున్నావు. ఆబాధలు, రోగములు మాన్పుకొనుటకై నానాకష్టములుపడి పక్షుల, జంతువుల మలమూత్రములుకూడ నీవు భక్షించుచున్నావు. ఎన్ని చేసినను స్వేచ్ఛగా ఆనందవిపశయైతిరిగే పక్షివన్న ఆనందము నీకేది? ఉత్సాహము నీకేసి? శాంతినీకేది? అనేకబంధనములలో నీవు కట్టుపడిపోయియున్నావు. నీకు స్వేచ్ఛలేదు. నీవు బంధితుడవు.'

నేను:—మానవుడు బంధితుడెట్లుగును? ఇదివరకే కొన్ని దేశములు స్వేచ్ఛకైపోరాడి సంపాదించుకొన్నవిదానిని. కొందరికను ప్రయత్నముచేయుచున్నారు: కొన్నాళ్ళలోనే తెచ్చుకొందురు వారుకూడా.

రాజహంస:—ఓయి వెరివాడా! మానవుడు స్వేచ్ఛఅంటేయేమిటో యెరుగడు. అది యిట్టినిజమిచ్చెప్పుటకు వలనుపడనిది. మాటలకు దానిని తెలిపేశక్తిలేదు. సృష్టినిగమనించుము శ్రద్ధతో, సూత్రబుద్ధితో. స్వేచ్ఛ అంటే నీకేమిటో కొంతవరకైనా తెలియగలదు. స్వేచ్ఛవిషయములో మీరు పుట్టుకలోనే జంతువులకంటె, పక్షులకంటె తక్కువదశలో సృష్టింపబడినారు. స్వేచ్ఛగాతిరిగే ఆతేనెట్టిగను చూడుము. అది ప్రకృతిలో విలీనమైపోయి స్వేచ్ఛగాతిరుగాడుచున్నది. మానవుడో ప్రకృతినతికమించుట స్వేచ్ఛఅని పొరబడుచున్నాడు. ఆసీతిగా అతడు స్వేచ్ఛనుపొందజాలడు. అతడు ప్రకృతిలో విలీనమైనప్పుడే ఆయానందము నందుకొని ఆనందించగలడు.'

నేను:—ఆయానందముకొరకే మేము లోతుగా ఆలోచించి శాస్త్రములు, నియమములు ఏర్పరచుకొని యున్నాము. శాంతిజీవనముపొందుచున్నాము. జంతువులు పక్షులు-వాటికి నీతినియమములులేవు. మహాపాప భూయిష్టమైనది వాటిబ్రతుకు.'

రాజహంస:—ఓయి, అజ్ఞానవాడా! మీశాస్త్రములు, కట్టుబాట్లుతీసుకవెల్లి నడిసముద్రములో పారవేయుము. అప్పుడేనీవు స్వేచ్ఛమైన పునర్జన్మయొత్తగలిగెదవు. అంతవరకు నీకు పాతాళ మేగతి: నీవు మానవజాతిఅంతా ఒక్కంటే అనిమరిచిపోయి నీలోనీవు అనేక జాతులు, కులాలు, మతాలు, రంగులు తెచ్చుకొన్నావు. అనేక వెరిఅచారాలు, అనేక పిచ్చికట్టుబాట్లు, అనేక ఆర్థములేనిరీతులు ఏర్పరచుకొన్నావు. మీలో ఒకరి జాతి, శాస్త్రము, కట్టుబాటుఅంటే యింకొకరికిఅనభ్యము. ఒకరినిచూచి యింకొకరు సహించలేరు. మానవుని వదలివేసినసృష్టిలో ఈవెరితనము, అజ్ఞానము, పాపము ఇంకెచ్చుటనులేవు. మేము సృష్టిఅయిననాడు ఎట్లున్నాము! ఈనాడుకూడా అటులనే స్వేచ్ఛమైనజీవనముగడుపుచున్నాము. మానవుడో అతడు సృష్టిఅయినప్పటిజీవితము ఇప్పుడు తారుమారైపోయినది. తాను తెలివిగలవాడననుకాని వెరిమొగ్గి గ్రంథాలు, కట్టుబాట్లు, జాతులు తనలోతానే సృష్టించుకొని తననాశనమునకు తానే కారకుడైపోయినాడు. శాంతి, ఆనందము, ప్రేమ వీనినిమరిచిపోయి వానిని చేతులారపోగొట్టుకొని యిప్పుడు తానుపొందుచున్నదే శాంతిఅనీ, ఆనందమనీ, ప్రేమఅనీ భ్రమించిపోవుచున్నాడు. వీని నిజరూపము నాతిడు కోల్పోయినాడు. ప్రకృతికి అతడు దూరమైపోయినాడు. తనసృష్టి వేరుపరుచుకొన్నాడు. ఆకలుషకూపములోపడి అదియే మహాస్వర్గమని మురియుచున్నాడు. సృష్టిఅయిననా డెట్లు లానందమూర్తులమైయున్నామో నేడును అటులనే మార్పులేకయున్న మేము ఆకూపకలుషనివాసులను దుఃఖిమూర్తులనుచూచి జాలిపడుచున్నాము. అకల్మషమైన, ఆనందమయమైన, శాంతిమయమైన, ప్రేమమయమైన సృష్టిజీవనము మాలో మూర్ఖభవించియున్నది.

నిజమైన స్వేచ్ఛకు భంగముకలిగించనినియమములు, శాస్త్రములు మారకములో ప్రకాశించుచున్నవి. మాజీవనములో వికసించుచున్నవి. వెరిశాస్త్రములు, అర్థములేనికట్టుబాట్లు మేమిక సృష్టించుకోవలసినఅవసరములేదు. ప్రకృతియేమేము, మేమే ప్రకృతి అయియున్నప్పుడు-అంతట ఆనందము, శాంతి, ప్రేమ. మీవలె మాకు దుఃఖము, అశాంతి, ఈర్ష్య లేవు. మీరు ప్రకృతికి దూరమైపోవుటలోనే పతితులైపోయినారు. అంతకునుమించి మీ శాస్త్రములు, కట్టుబాట్లు సృష్టించుకొనుటతో మరింత పతితులైపోయినారు. మీకు ఇంతలో ముక్తిలేదు. ఇక పాపపుణ్యములందువా! మీలో ఒకనికి పాపమైనది మరొకనికి పుణ్యమగుచున్నది; ఒకనికి అవినీతియైనదియే ఒకనికి నీతియగుచున్నది. ఇకెట్లు పాపపుణ్యములకు, ధర్మాధర్మములకు, నీతి అవినీతులకు నీవు అర్థముచెప్పగలవు? ఈ పాపపుణ్యభేదము నీవు సృష్టినతికమించి సృష్టించుకొన్నావు. వేరొకడు ఇంకొక నీతిగా ధర్మాధర్మవిచక్షణచేసుకొనుచున్నాడు. ఇది నీతి, అది అవినీతి అని నిర్ధారణగా మానవునకు చెప్పే శక్తి లేదు. మాకో రెంటి భేదమేలేదు: మాకు పాపములేదు, పుణ్యములేదు. ఈ రెంటికిని అతీతులమేమేము. ఇకెట్లు మాది పాపభూయిష్టమైన జీవనవనగలవు? ఓహో! నీ దృష్టిలో దేవుడు కూడా పాపియై అగుచున్నాడుగా! అదియే నీ సంపూర్ణ పతనమునకు కారణమైనది. నీవు తాయిని పూజించితే పుణ్యమువచ్చుననీ, పామును పూజించితే స్వర్గమువచ్చుననీ మురిసేవాడవు. నామాట నీకేమి బోధపడగలదు? పరమేశ్వరుని ప్రతిబింబమైన ఈ మహానంత సృష్టి కనులయెదుట అద్వితీయమైన లేజన్సుతో, సౌందర్యముతో, జీవశక్తితో ప్రకాశించుచుండగా మాచి ఆనందించి ఆరాధనచేయజాలక నీవు తాయిని అప్పను పూజించుటతో తృప్తిపడుటమాడగా నవ్వువచ్చును. మరియు నీవు ఎదుటనున్న ప్రకృతిసంతానమును ప్రకృతిని చూచి ఆనందించలేక వాని జీవములేని బొమ్మలు నీ గృహములో పెట్టుకొని మురియుచున్నావు. సంకుచితుడవు. ఇంకను సంకుచితుడవైపోయెదవుకొన్నాళ్ళకు. జంతువులను, పక్షువులను చంపి వానితో నీవు, నీస్త్రీ అలంకరించుకొనుచున్నారు. అలంకరించుకొని యింతటి సుందరు లింకెవరును లేరని గర్వపడుచున్నారు. ఓయి వెరిమానవుడా! ఒక్క ఆకు, ఒక్క పువ్వు తీసికొని వానితో నీ సౌందర్యము, నీస్త్రీ మనోహరత్యము పోల్చి చూచుకొనుము: నీవు, నీయలంకారములు వానితో పోల్చుటకైనా అర్హతలేకుండాపోవుచున్నారే! ఇంకను గర్విం చెదవెందుకు?

నేను:— రాజహంస! గర్వమునకేమి లెమ్ము. నిజమగునాకాదా మాకు విలువలేని ధనసంపత్తి, స్వచ్ఛమైన కీర్తి సంపత్తి ఉన్నమాట! మీకో అవియేవి?

రాజహంస:— వినుము! అదిలో మానవుడు శాంత ప్రేమానందమూర్తిగా రూపమునందినాడు, ఇతర జంతుసంతానమువలెనే. కాని అతడు ధనమనీ, కీర్తి అనీ వీని సంపాదనకోసము పాటుపడి వీనిని పొంది తన్ను- అంటే తన ఆనందము, ఉత్సాహము, శాంతి, ప్రేమ-కోల్పోయినాడు. అంతటితో అతని జరూపము మాసిపోయినది. అతడు కల్పిత రూపము పొందినాడు. ధనము, కీర్తి ఎందుకొరకు కావలెనని మానవుడు ప్రయత్నించుచున్నాడు? ఆనందము-సౌఖ్యము కొరకేగదా! కాని యేధనకీర్తులమూలముగా అతడు ఆనంద సౌఖ్యములను పొందదలచుచున్నాడో వానిమూలముగానే ఆయానంద సౌఖ్యముల నాతడు గోల్పోయి పతితుడై తన్ను తానుకోల్పోవుచున్నాడు. తను పుట్టి యిన్నాళ్ళయినను తన తపస్య తాను తెలిసికోలేకున్నాడు. మానవుని ప్రపంచమంతయు గెలువనిమ్ము కాని తన్ను తానుకోల్పోయిన ఆ ప్రపంచముతో అతనికి ప్రయోజనమేమున్నది? ధనకీర్తుల సంపాదనములో అతనికి తీరికలేదు. తృప్తిలేదు. అందుచేతనే అతడు తన ప్రకృతిని దాగిన ఆనందమును, ఉత్సాహమును, శాంతిని, ప్రేమను కోల్పోవుచున్నాడు. వీని గూర్చి ఆలోచించుటకైనా అతనికి సమయము చిక్కదు. వీని కొరకు అతడు తన సౌఖ్యము కూడా పోగొట్టుకొనుచున్నాడు. యుద్ధములు చేసి మనుష్యజాతిని నాశనము చేయుటకు కూడా అతడు వెనుకాడుటలేదు. పతితుడైపోయినాడు. పతితత్వమునుండి పాపశుద్ధిము

పొందనలెనంటే అందరకుసరిసమానముగా ధనముండవలెనని మరియొకడనుచున్నాడు. ఆప్రయత్నములో అతడు కొంతసౌఖ్యము నాశనముచేసుకొనుచున్నాడు. సరిసమానముగాపంచుకొనినను ప్రకృతినంతానములో ఉన్న ఆనందము, ఉత్సాహము, శాంతి, ప్రేమ వారిలో కనిపించుటలేదు. మేమెః మాకు ధనముతో, క్షీర్తితో ఆవసరములేదు. వీటికి మేము అతీతులమైయున్నాము. అందుచేతనే మేముకూడ మానవునివలె క్రుంగిపోవక మమ్ములను మేము కోల్పోవక ఆనందమూర్తులమైయున్నాము. మీవలెమేము వానికోసము యుద్ధములుచేసి సరిసమానముగాపంచుకోవలెనని బాధపడము. వానిపై కోరికఉన్నచో మానవునివలెనే మాకును పతితత్వము కలిగియుండెడిది. ఒక్కవిషయముచూడుము: మీలో కోటిశ్వరుడుండనిమ్ము. కాని అతనికి ఒకచిలుకకున్న ఆనందము, ఉత్సాహము, శాంతి, ప్రేమ యేవి? అది స్వేచ్ఛగా, మనోరంజకముగా తిని తిరిగి గానము చేయును. అవి అతనికేవి?

నేను:— ఏమైనను ఇహపరసాధన మెరిగినవారము మేము.

రాజహంస:— వెరివాడా! పెద్దపెద్దమాటలు మాటాడుచున్నావు. ఇహము, పరము-వుట్టికెగరలేనిది స్వర్గరానికెగిరిందని: ఈలోకము, ఈజీవనము తెలిసికోలేని నీవు ఇచ్చట ఆనందము, సౌఖ్యముపొందనినీవు పరలోకములో నేమియోచేయకలిగడవనేది వెర్రిభ్రమ. ఇప్పుడు ఆనందమున్నదా లేదాఅనేది అంత ప్రాముఖ్యమైనవిషయముకాదు. పరలోకానందముకోసము ఇప్పుడు కష్టమునుభవించుతామనేది అంతకంటే నమ్మతగినమాటకాదు. ఇక్కడ ఇప్పుడే ఆనందించవలె: అప్పుడేనీవు సఫలుడవు, ధన్యుడవుకాగలవు.

నేను:— రాజహంస! మానవుడు దైవమును తెలిసికొనిన విజ్ఞానికాదామరి!

రాజహంస:— ఏమి? మానవుడా! నీవు దైవమును తెలిసికొన్నావుగా! ఆకాశముఎదుట కనిపించుచునే యున్నది. అది అనంతము. దానివైశాల్యము తెలిసికొనుట నీచేతకాదు. అటులనేదైవము. అయినను-ఇరుగు పొరుగువానిని ప్రేమించలేనినీవు, ఇరుగుపొరుగువానిని తెలికోలేనినీవు దైవమునుకూడా తెలిసికొనగలవా? అందుకు నీశక్తిచాలదు. అతడు ఆనందమూర్తి. ఆనందమునుండియే ఈసృష్టి నెల్లడుచున్నది. ఆనందముచేతనే పోషింపబడుచున్నది. అంతట ఆనందతేజస్సు. ఎటుజూచినను ఆనందామృతమే. ఈఆనందమునుక్రొలుటయే నీపని. అప్పుడు నీకు అతనిని తెలిసికోవలెనను పిపాసలేదు. విమలనీరమున సంచారముచేయునుత్సృమునకు దాహమెక్కడిది?.....ఉత్సాహము-ఆనందము-శాంతి-ప్రేమ.....ఆనందించుము-అమృతము.....మానవుడెందుకో బ్రతుకుచున్నాడు.....ఎందుకో మరణించుచున్నాడు....

* * * * *

ఘోషఘోషార్థటులు: మేఘములు గట్టిగాఉరిమినవి.

గోష్పదక్షేత్రలక్ష్మి

ఒకచోట దినకరుం డొదిగియుండగను వే
 తొకచో నిశికరుండు హూయలునింప,
 నొకమూల నీలాదియుగ్మాలవర్ణాల
 సంజ వ్యంజనముగా సంజుకొనగ,
 నిరుగెలంకుల మేటిపరభృతరావముల్,
 పెరదిశపైరులసారులొల్క,

శ్రీమతివేదులకాత్యాయినీదేవిగారు

నొకనీమ సికతాల చకచకల్తొల్కాయ,
 నొకచెంత మేలూర్ము లూగుచుండ,
 ప్రకృతిసాభాగ్యమియ్యడవరచి, ధాత
 పూసెనొయ్యెడ, మఱికొంతపోసె నొక్క
 చో, నికొక్కెడప్రోవుగా జూపినాఁడె,
 ప్రకృతిసాభాగ్యముండ నీనికటమండె.